



அதிகமழையினால் பாதிக்கப்பட்ட திருநெல்வேலி, முத்து மஹாலில் பாதுகாப்பாக தங்க வைக்கப்பட்டுள்ள ஆலயங்கும், அனூராதநல்லூர், முத்தாலங்குறிச்சி, பெந்தம்பள்ளி, சமத்துவபுரம் ஆகிய பகுதிகளைச் சேர்ந்த 500 குடும்பங்களுக்கு, நேற்று முன்தினம் (20.12.2023) பொதுப்பணித் துறை அமைச்சர் எ.வ.வேலு, பால், பிஸ்கெட், அரிசி, பருப்பு, பாய், போர்வை மற்றும் தண்ணீர் பாட்டில் போன்ற நிவாரணப் பொருட்களை வழங்கினார்கள். இந்நிகழ்வின் போது, நெடுஞ்சாலைகள் மற்றும் சிறுதுறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ் நெடுஞ்சாலைத்துறை கட்டுமானம் மற்றும் பராமரிப்பு தலைமைப் பொறியாளர் இரா.சந்திரசேகர், பொதுப்பணித்துறை சிறப்பு அலுவலர் இரா.விஸ்வநாத், ரிவீவந்தியம் தொகுதி சட்டமன்ற உறுப்பினர் வசந்தம் கார்த்திகேயன் உடனிருந்தனர்.

தூத்துக்குடி மாவட்டம் - ஏரல் பகுதிகளில் பாதிக்கப்பட்ட மக்களுக்கு

கனிமொழி கருணாநிதி எம்.பி. படகில் சென்று நிவாரணம்!

கிராமங்களுக்கும் நேரில் சென்று ஆறுதல் தெரிவித்தார்!

தூத்துக்குடி, டி.ச. 22 - ஏரல் பகுதிகளில் பாதிக்கப்பட்ட மக்களுக்கு படகிலும் பைக்கிலும் சென்று நிவாரணப் பணிகளில் ஈடுபட்டார் கனிமொழி கருணாநிதி எம்.பி. தூத்துக்குடி உள்ளிட்ட தென்மாவட்டங்களில் பெய்த அதிகன மழையால், மாவட்டத்

கருணாநிதி அவர்கள் தொடர்ந்து மீட்புப்பணி மற்றும் நிவாரணப் பொருட்களை வழங்கும் பணியில் ஈடுபட்டு வருகிறார்.

நேற்று முன்தினம் (20.12.2023) ஏரல் பகுதி களில் வெள்ளத்தால் பாதிக்கப்பட்ட மக்களை தேசிய பேரிடர் மீட்புப் படை யினருடன் இணைந்து படகில் பயணித்து, மக்களை சந்தித்து அவர்களின் தேவைகளை கேட்டு அறிந்தார்.

மேலும், வாக்கி டாக்கி மூலம் பிரச்சினையின் தீவிரத்தை அரசு அதிகாரிகளுக்கு உணர்த்தி பாதிக்கப்பட்ட மக்களுக்குத் தேவையான உணவு, தண்ணீர், பால், பிஸ்கட், குழந்தைகளுக்கான பால்

பவுடர் மற்றும் சமைக்கத் தேவைப்படும் அரிசி, பருப்பு, காய்கறிகள் உள்ளிட்ட நிவாரணப் பொருட்கள் வேண்டும் என்று கோரினார்.

அதனைத் தொடர்ந்து, மீட்புப் படையினர் கனிமொழி கருணாநிதி எம்.பி. கோரிய நிவாரணப் பொருட்களைப் படகில் கொண்டு சேர்த்தனர்.

பின்னர், கனிமொழி கருணாநிதி அவர்கள் மக்கள் கோரிய உணவு, தண்ணீர், பால் உள்ளிட்ட நிவாரணப் பொருட்களை வழங்கி, வாழ்வாதாரத்தை இழந்த மக்களுக்கு ஆறுதல் தெரிவித்தார். ஏரல் சுற்றியுள்ள கிராமங்களுக்கு ரேவிலில் சென்று நிவாரணப் பணி களில் ஈடுபட்டார்.



நேற்று (21.12.2023) தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன் ஆகியோர் சென்னை கலைவாணர் அரங்கில் செய்தி மக்கள் தொடர்புத் துறை மற்றும் மருத்துவம் மற்றும் மக்கள் நலவாழ்வுத் துறை, அப்போலோ மருத்துவமனையுடன் இணைந்து நடைபெற்ற தினசரி நாளிதழ்கள், செய்தி தொலைக்காட்சிகள் மற்றும் பருவ இதழ்களில் பணிபுரியும் ஆசிரியர்கள், உதவி ஆசிரியர்கள், முதன்மைச் செய்தியாளர்கள், செய்தியாளர்கள், புகைப்படக்காரர்கள், ஒளிப்பதிவாளர்கள் உள்ளிட்ட பத்திரிகையாளர்களுக்கு மாபெரும் சிறப்பு மருத்துவ பரிசோதனை முகாமினை தொடங்கி வைத்து, பார்வையிட்டார்கள்.

திருவண்ணாமலை மாவட்டக் கழகம் சார்பில்

இனமானப் பேராசிரியர் பிறந்த நாள் விழா!

திருவருவப் படத்திற்கு - கு.பிச்சாண்டி மாலை அணிவித்து மரியாதை!

திருவண்ணாமலை, டி.ச. 22 - திருவண்ணாமலை மாவட்டத் தி.மு.க. சார்பில் இனமானப் பேராசிரியர் அவர்களின் பிறந்த நாள் விழா கொண்டாடப்பட்டது. விழாவிற்கு மாவட்ட முன்னோடிகள் மாலை அணிவித்து மரியாதை செலுத்தினர்.

கழக மருத்துவரணி துணைத் தலைவர் டாக்டர் எ.வ.வே.கம்பன், தலைமைச் செயற்குழு உறுப்பினர் இரா.ஸ்ரீதர்ன், மாவட்டப் பொருளாளர் எஸ். பன்னீர்செல்வம், மாவட்ட துணைச் செயலாளர் பிரியா விஜயரங்கன் ஆகியோர் முன்னிலை வகித்தார்.

நகரச் செயலாளர் ப. கார்த்திவேல்மாறன் அனைவரையும் வரவேற்றார். பிறந்த நாள் நிகழ்ச்சியில் கலந்து கொண்ட சட்டப் பேரவை துணைத் தலைவர் கு.பிச்சாண்டி மற்றும் கழக முன்னோடிகள் மாலை அணிவித்து மரியாதை செலுத்தினர்.

அமைப்பாளர் எஸ்.கண்ணதாசன், நகர நிர்வாகிகள் சி.சண்முகம், மு.கருணா மூர்த்தி, ஜீவரேகா விஜயராஜ், ந.சீனுவாசன், மாவட்ட பிரதிநிதிகள் கோல்டு எஸ். பிரபு, ஹக்கிம் சேட், மாவட்ட துணை அமைப்பாளர்கள் எஸ்.சமயராஜ், ஏ.எம்.பாஷா, ராயல் தியாகு, சாதிக் பாஷா, ஆர். வெங்கடேஷ், ஒன்றிய பொருளாளர் மண்டி எழுமலை, அய்யம்பாளையம் திருநாவுக்கரசு, மற்றும் ஜாகீர் பாலகிருஷ்ணன், சீ.ரகுபதி, ஹிமாந் பாஷா, அ.சபரி உட்பட ஏராளமானோர் கலந்து கொண்டனர்.

பெரியாறு அணையிலிருந்து 90 நாட்களுக்கு தண்ணீர் திறப்பு!

சென்னை, டி.ச. 22 - தேனி மாவட்டம், கம்பம் பள்ளத்தாக்கில் உள்ள, பி.டி.ஆர். மற்றும் தந்தை பெரியார் வாய்க்காலின் கீழ் உள்ள ஒரு போக பாசன நிலங்களுக்கு பெரியாறு அணையிலிருந்து விநாடிக்கு 100 கன அடி வீதம் 30 நாட்களுக்கு முழுமையாகவும், 60 நாட்

களுக்கு முறை வைத்தும் மொத்தம் 90 நாட்களுக்கு 518 மில்லியன் கனஅடி தண்ணீரை 19.12.2023 முதல் திறந்துவிட அரசு ஆணையிட்டுள்ளது. இதன் மூலம் தேனி மாவட்டத்தில் 5146 ஏக்கர் நிலங்கள் பாசன வசதி பெறும்.

1-ல் ஆண்டு நினைவு அஞ்சலி

கைனாலில் லாகூம்

Dr.D.மஸ்தான் Ex.,M.P.

மாநிலச் செயலாளர் - கழக சிறுபான்மையினர் நல உரிமைப் பிரிவு துணைத் தலைவர் - சிறுபான்மையினர் நல ஆணையம்

(தோற்றம் : 11 - 12 - 1957 மறைவு : 22 - 12 - 2022)

தஞ்சாவூர் கைனாலில் லாகூம்...

எங்களை விட்டு பிரிந்தாலும்!

என்றும் நீங்கள் காட்டிய பாதையில்...

கழகத் தலைவரின் தொண்டனாய்....

இளந்தலைவரின் உடன்பிறப்புகளாய்...

பயணிப்போம்...

என்றும் தீஞ்சா கைனாலில் லாகூம்...

Dr. மஸ்தான் ஹரிஷ் ஷாநவாஸ் M.B.B.S., | மற்றும் குடும்பத்தினர்